

## ИЗВЕШТАЈ

### За работата на ЈПКД "Брегалница" - Делчево за 2015 година

#### - Основни податоци

Јавното претпријатие за комунални дејности "Брегалница" е основано со Одлука бр.01-4476/1 од 10.11.1966 година, донесена од Собрание на Општина Делчево.

Надлежниот суд во Штип на 29.01.2002 година донесе Решение бр.Птрег. 67/2 со кое врши запишување во трговскиот регистар под наслов ЈПКД "Брегалница" - Делчево.

Статутот на ЈПКД "Брегалница" - Делчево е донесен од страна на Управниот одбор на претпријатието а на седницата на Советот на Општина Делчево е дадена согласност на истиот со Одлука бр.07-1799 од 29.12.2005 година.

#### - Дејност

Јавното претпријатие "Брегалница" врши дејности согласно Законот за комунални дејности, Законот за управување со отпадот, Законот за снабдување со вода за пиење и одведување на урбани отпадни води, Законот за гробишта и погребални услуги и Законот за јавна чистота.

Основната дејност - претежната дејност на претпријатието е:

- Собирање, пречистување и дистрибуција на вода за пиење;

Покрај основната дејност претпријатието ги врши и следните дејности:

- одведување на урбани отпадни води преку канализационата мрежа;

- собирање, транспортирање и депонирање на комунален отпад;

- расчистување на диви депонии во градот и руралните населби.

- изградба на нова и реконструкција на постојна водоводна и канализационна мрежа и друг вид на јавна инфраструктура;

- чистење и метење на улици и јавни површини;

- одржување и уредување на паркови и јавни зелени површини;

- одржување, уредување и управување со градски гробишта;

- одржување на градски зелен пазар под што се подразбира одржување на објекти, направени тезги за давање на услуги за трговија.

- одржување на јавното улично осветлување во Општина Делчево.

- крпење на ударни дупки, прекопи на улици и др.

#### - Организациона поставеност

За што поуспешно извршување на овие дејности а во согласност со Правилникот за внатрешна организација, работењето на претпријатието е организирано во следните работни единици:

1. СЕКТОР-Општи, правни и финансиски работи;
2. СЕКТОР-Водовод и канализација;
3. СЕКТОР-Комунална хигиена и механизација;
4. СЕКТОР-Паркови и зеленило, градски гробишта и пазар.

### **-Органи на управување:**

Органи на управување во Јавното претпријатие се:

- Управен одбор;
- Надзорен одбор за контрола на материјално финансиското работење;
- Директор на Јавното претпријатие.

### **-Број на вработени:**

Бројот на вработени во ЈПКД "Брегалица"-Делчево со состојба на 31 Декември 2015 година изнесува 81 вработени во редовен работен однос и 12 работници ангажирани преку Агенција за привремени вработувања а просечниот број на вработени во извештајниот период изнесува 83 лица во редовен работен однос и 12 лица ангажирани преку Агенција за привремени вработувања.

### **-Реализирани активности по Работни единици во 2015 година**

#### **СЕКТОР ВОДОВОД И КАНАЛИЗАЦИЈА**

Во 2015 година до домаќинствата и правните лица, како корисници на нашите услуги, фактурирани се вкупно 590.500 м<sup>3</sup> вода, Главни носители на потрошувачката се домаќинствата со 510.000 м<sup>3</sup> или 87% а до правни лица дистрибуирани се 80.500 м<sup>3</sup> или 13%.

Работната единица Водовод и канализација во извештајната 2015 година ги има извршено следните редовни - тековни работни активности:

- Отклонети се вкупно 40 дефекти на главни водоводни линии во градот Делчево и селските населби на следните профили: ф200=1, ф100=15, ф80=15, ф63=10; (од кои дури 15 дефекти се во с.Габрово)
- Извршени се вкупно 75 интервенции на поцинковани линии (мали дефекти на разводна мрежа)
- Одговорено е на повици од граѓани и отклонети се вкупно 160 дефекти на приватни приклучоци на вода (пред водомер и во водомерните шахти);
- Извршена е замена на неисправни водомери- 160 броја;
- Извршени се нови приклучувања на нови потрошувачи вкупно 110 приклучоци

Покрај редовните и тековни активности во 2015 година е извршена и реконструкција на дренажна линија на бунар во с.Разловци во должина од 80м.

Извршена е изградба на нова канализација во населба М.Брдо ф 200 со сите придружни објекти во вкупна должина од 67 метри.

Во тековното работење околу одржувањето на канализацијата извршено е санирање на 28 канализациони шахти.

Извршено се вкупно 50 интервенции на отпушување на запишени канализации на главни линии.

Одговорено е на вкупно 35 повици од правни и физички лица за отпишување на приватни канализациони линии.



## СЕКТОР КОМУНАЛНА ХИГИЕНА И МЕХАНИЗАЦИЈА

За што поуспешно извршување на работните задачи од делокругот на комуналната хигиена изготвен е Распоред за собирање, транспортирање и депонирање на комунален отпад по денови и улици во градот Делчево и селата Габрово, Звегор, Град и Тработивиште како и за училиштата во с.Стамер и с.Вирче.

Комуналниот отпад се собира со три специјални возила за собирање на отпад и еден трактор за местата и улиците во кои нема пристап за специјалните возила.

Во извештајниот период (во 2015 година) извршено е собирање, транспортирање и депонирање на комунален цврст отпад од домаќинствата во количина од 7.500 тони или 625 тони месечно;

Од правни лица кои имаат склучено договори за депонирање на индустриски отпад депониран е индустриски отпад во извештајниот период од вкупно 216 тони или по 18 тони индустриски отпад месечно;

Покрај редовното собирање на комуналниот отпад се врши и повремено-по повик собирање и депонирање и на отпадот од Граничниот премин, од Баткова чешма, од планината Голак на спортските терени а особено за време на Голачките Фолклорни средби кај бината каде се одржува настанот;

Во есенските месеци Октомври и Ноември извршено е собирање на сезонски растителен отпад од дворните места во градот Делчево и населба Звегорска река и Басарица со два камиони и еден трактор и тоа по 3 до 4 повторувања на целиот терен;

Извршено е чистење и санирање на седум - осум мали диви депонии на разни локалитети во градот Делчево и приградските населби;

На неколку наврати е извршено е целосно чистење на градска депонија Острец со Булдожер ТГ-75 заради добивање на чиста површина за депонирање на нов отпад и извршено е опесочување на истата со околу 150м<sup>3</sup> песок и шлунак;

Како на самата депонија исто така во неколку наврати е извршено саанирање на самиот пат Делчево-Острец кој е повеќепати оштетуван од поројните дождови од причини што не е асфалтиран и кој посебно ни прави проблем во зимските месеци.

Извршено е обновување на уништената ограда на депонијата и поставување на нова ограда од универзално плетиво во должина од 80м<sup>1</sup>.

Посебно сакаме да споменеме дека со нашата скромна механизација во текот на извештајната 2015 година се извршија голем број на поправки, санации и тампонирање со песок и шлунак на голем број селски патишта кои беа оштетени од поројни дождови и поплави.

## СЕКТОР ПАРКОВИ И ЗЕЛЕНИЛО, ГРАДСКИ ГРОБИШТА И ПАЗАР

- Секторот за одржување на паркови и зелени површини во извештајниот период покрај секојдневните и тековни работни активности кои спаѓаат во делокругот на оваа работна единица и тоа: секојдневно метење на улиците и тротоарите по изготвен распоред по денови и секојдневно собирање на отпадоци и празнење на корпите за отпадоци поставени на јавни површини и миење на улиците со цистерна два пати во неделата во летниот период како и одржување на јавните зелени површини (паркови, кејови, жардинерии, скверови) ги има извршено следните позначајни активности:

-Машинско и рачно чистење на речното корито на реката Габровчица од растителен отпад и нанесениот талог и смет како и проширување на коритото со цел спречување на излевање на водата од коритото при обилни врнежи.

-Чистење на речното корито на река Брегалница од нанесениот талог, растителен отпад и смет со цел спречување на излевање на водата од коритото при обилни врнежи.

-Странично одстранување на гранки од врби и полегнати дрвца покрај патот на Булевар Македонија од бензинска станица до Шумско стопанство.

-Чистење на ендеци во градот Делчево со кастрење на гранки и нивен утовар.

-Растилање и порамнување на земја на кејот на река Брегалница спроти пицерија Палма.

-Кроене и одстранување на сувите гранки од липите на Бул.Македонија и од јаворите, јасените и жалните врби од левата и десната страна на кејот на река Брегалница.

-Кроене на трендафили, грмушки и зимзелени украсни дрвца на Бул.Македонија, ул. М.,М.Брицо и ул Маршал Тито.

-Окопување на жадинериите на Бул.Македонија, ул. М.,М.Брицо и ул Маршал Тито и на дрвца во градски парк АСНОМ и на кејот на река Брегалница.

-Одстранување на диво изникнатата трева покрај двете коловозни ленти и разделниот простор и на Бул.Македонија од бензинска пумпа до Шумско стопанство па се до с.Звегор.

-Засадување со сопствен расад на трендафили на разделната лента на Бул.Македонија од семафори до Шумско стопанство.

-Извршено е хортикултурно доуредување на паркот во Ново Делчево на улица Кеј на Ослободувањето, нанесена е нова хумусна земја и извршено е распланирање и порамнување на истата, сеене на трева, засадување на садници и грмушки како и засадување на сезонско цвеќе.



-Подигање и уредување на нова зелена површина кај ОУ Ванчо Прке (спроти кафеана ЗУНА) со претходно чистење од камења, сечење на врби, нанесување и распланирање на хумусна земја и сеење на трева.

-Во сопствен стакленик произведени се со претходно сеење ѓубрење и пикирање видови на цвеќе (*violla trikolor*-љубичици, *tagetes sardela*, *ageratum* петунија, зевалица-*antirrhinum majus* и украсен кељ)

-Шишање на тревата и нејзино собирање во училишниот двор во с.Тработивиште, во дворот на црквата во с.Разловци, кај црква во с.Селник, кај црква во с.Звегор, на планината Голак по повод Голачки фолклорни средби и на грдаски стадион во Делчево, дворот на гранична полиција и дворот на ЕВН кај трафостаницата.

-Во месец Декември се врши украсување на градот со новогодишни украси.

-Секојдневно чистење на градските гробишта од смет, хартија, отпадоци, пластика и косење на тревата на гробиштата.

-Метење и чистење од отпадоци секој вторник на полигонот за полагање на практичниот дел од возачкиот испит како и метење и собирање на отпадоци од градскиот пазар секоја сабота.

## ИЗВЕШТАЈ ЗА ФИНАНСИСКОТО РАБОТЕЊЕ НА ЈПКД БРЕГАЛНИЦА ДЕЛЧЕВО ЗА 2015 ГОД

### 1.ОСНОВИ ЗА ПОДГОТОВКА НА ГОДИШНАТА СМЕТКА

Годишната сметка е подготвена во согласност со Меѓународните стандарди за финансиско известување објавени во Службен весник на РМ бр.159/09,64/10, и 107/11 кои се применуваат во Р.Македонија согласно законот за трговските друштва(Службен весник на РМ бр.28/04,84/05,25/07,87/08,48/10,24/11).

Годишната сметка е поединечна а валутата на презентација е македонски денар. Бројот на вработени во ентитетот заклучно со 31/12/2015 год изнесува 81.

### 2.ЗНАЧАЈНИ СМЕТКОВОДСТВЕНИ ПОЛИТИКИ

Поважни користени сметководствени политики се следните

1) **Нематеријалните средства** евидентирани во годишната сметка се измерени според нивната набавна вредност намалена за акумулираната амортизација и било какви загуби поради обезвреднување. Евидентирањето на амортизацијата на нематеријалните средства(книговодствен софтвер) е засновано на нивниот корисен век. Нематеријалните средства презентирани во годишната сметка се со ограничен корисен век и се амортизирани по стапка од 20% на годишно ниво.

2) **Материјалните средства** (Недвижностите, постројките и опремата) се презентирани според нивната набавна вредност намалена за акумулираната амортизација. Акумулираната амортизацијата е пресметана со примена на пропорционалниот метод за периодите на корисен век на средствата со примена на следните стапки

А)Згради(високо ниска градба).....	2.5%
Б)Моторни возила.....	25%
В)Компјутери.....	25%
Г)Мебел и опрема.....	10-25%

3) **Паричните средства и паричните еквиваленти** се состојат од готовински парични средства на банкарските сметки и денарската благајна.

4) **Побарувањата од купувачите** се искажани според номиналната вредност намалена за соодветната исправка на сомнителните побарувања

5) **Приходите од продажба** се признаваат според објективната вредност на надоместокот кој е примен или се побарува Приходите се прикажани по фактурна вредност намалена за попусти и данокот на додадена вредност.

### ФИНАНСОВ РЕЗУЛТАТ

ЈПКД Брегалница во своето работење во 2015 година оствари негативен финансиски резултат во износ од - **559.541 ден.**



## ПРИХОДИ

**Вкупно остварени приходи од работењето изнесуваат 38.450.892 денари**

Р.бр	Приходи	Износ
1	Приходи од вода за пиење -физички и правни лица	15.888.372
2	Приходи од канализација-физички и правни лица	4.511.078
3	Приходи од фактурирање на смет	10.694.734
4	Приходи од погребални услуги	288.922
5	Приходи од приклучок на водовод	184.880
6	Приходи од магацин	47.150
7	Приходи од резервации	68.800
8	Приходи од ковчег со крст	21.573
9	Приходи од канти за отпад	8.460
10	Приходи од водомери	99.632
11	Приходи од радиомодули	14.961
12	Приходи од пристап за изградба на споменик	45.000
13	Приходи од гробна такса	631.360
14	Приходи од ново гробно место	349.144
15	Приходи од машинско сечење на асфалт	27.125
16	Приходи од такса од полигон за полагање	57.901
17	Приходи од пазарна такса	829.830
18	Приходи од дозвола за влез во градски гробишта	181.500
19	Приходи од доплата за резервирано гробно место	85.990
20	Приходи од набавка и уградување на сервисирани водомери	11.643
21	Приходи од одржување на паркови и зеленило	1.290.860
22	Приходи од изработка на капак за водоводни шахти	2.200
23	Чистење на депонија од инертен отпад	144.000
24	Приходи од закупнина	61.200
25	Приходи од одржување на јавна чистота	1.721.040
26	Приходи од реконструкција на детско игралиште по договор	79.651
27	Приходи од плаќање на целокупната обврска по долг за погребални трошоци	545
28	Приходи од уништување на текстилна роба	800
29	Приходи по основ на сопствени услуги	568.260
30	Приходи од вишоци по попис	1.991
31	Приходи од минати година	307.059
32	Приходи од реклами, донации, спонзорства	19.065
33	Приходи од наплатени судски трошоци	6.350
34	Вонредни приходи	81.495
35	Останати приходи од работењето	56.752
36	Дополнителни приходи од минати години-градежни објекти	40.676
37	Приходи од разлики по попис-кусоци	1.788
38	Приходи по основ на камати по видување	275
39	Приходи од рачен ископ на земја	2.000
40	Приходи од старо отпадно железо	16.830
	<b>ВКУПНО ПРИХОДИ ЗА ПЕРИОДОТ НА ИЗВЕСТУВАЊЕ</b>	<b>38.450.892</b>

## ТРОШОЦИ

**Вкупните трошоци од работењето изнесуваат 39.010.433ден.**

Конто	Назив на контото	Износ
400	Потрошени материјали и суровини	1.036.437
401	Трошоци за материјали	173.902
402	Потрошена електрична енергија,мазива	4.016.783
404	Потрошени резервни делови	401.731
407	Отпис на ситен инвентар-автогуми	421.512
411	Поштенски телефонски услуги	89.701
412	Трошоци за надворешни услуги	114.766
413	Трошоци за одржување	960.499
414	Трошоци за закупнина	2.700
415	Трошоци за комунални услуги	1.753.875
417	Трошоци за реклама, пропаганда промоција	9.120
419	Останати услуги	2.615.428
420	Вкалкулирани бруто плати	22.732.647
422	Надоместок за тех.вишок,останати трошоци	612.255
430	Трошоци за амортизација-гр.дел и опрема	1.697.270.
431	Трошоци за амортизација-патнички и транспортни возила	860.210
440	Дневници за службено патување во земјата	34.780
442	Трошоци за управен и надзорен одбор	21.331
443	Трошоци за спонзорство	7.555
444	Трошоци за репрезентација	165.914
446	Банкарски услуги	129.394
447	Данок на имот,административни такси	8.199
449	Останати трошоци од работењето	669.767
451	Вредносно усогласување на фин.вложувања	17.981
460	Загуби од неотпишана вредност на материјалните средства	10.345
464	Кусоци на Товар на одговорни лица по попис	1.788
469	Останати расходи од работењето	299.675
474	Трошоци за камати по кредити од банки ,фин.лизинг	58.383
703	Набавна вредност на продадени материјали	86.485
	<b>ВКУПНО РАСХОДИ ЗА ИЗВЕШТАЈНИОТ ПЕРИОД</b>	<b>39.010.433</b>



## РЕЗИМЕ:

Финансискиот резултат загуба во работењето значи работење под точката на покритие(граница на рентабилност)кога приходите не ги покриваат трошоците направени во извештајниот период.

Трошоците се најприсутни елементи во сите анализи на успешноста на претпријатието како показател на ликвидноста, задолженоста,активноста и профитот. Колку трошоците подобро и внимателно се опфатени и контролирани толку истите се надзор и контрола на профитабилноста и профитот на претпријатието.Поголемата присутност и застапеност на трошоците во однос на приходите значи намалување на активата и средствата на ентитетот а паралелно на тоа зголемување на обврските на ентитетот.

Коефициентот на моментната ликвидност = тековни средства-залихи  
Краткорочни обврски

Коефициент на моментната ликвидност= $\frac{28.606.051-2.893.945}{15.800.615} = 1.6$

Коефициентот на тековна ликвидност изнесува 1.6 што значи ризик на ликвидност не постои ентитетот е способен да ги измирува своите доспеани обврски со рок на валута.

## ПРОЦЕНТ НА НАПЛАТА (заклучно со 03/03/2016)

Корисници	Фактурирано	Наплатено	Процент на наплата
Правни лица	7.135.822	6.383.450	89.4%
Физички лица	27.464.122	25.508.968	92.8%
Градски пазар	944.800	857.314	90.7%

Дата

03.03.2016

Изготвил  
Марија Сумрачка

Директор  
Ванчо Цветковски

